



IL-KUMMISSJONI EWROPEA

Brussell, 5.9.2012
COM(2012) 485 final

2012/0234 (NLE)

Proposta għal

RAKKOMANDAZZJONI TAL-KUNSILL

dwar il-validazzjoni tat-tagħlim mhux formali u informali

{SWD(2012) 252 final}
{SWD(2012) 253 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

L-importanza tal-holqien ta' opportunitajiet godda ta' tagħlim

L-opportunitajiet ta' tagħlim li jeżistu llum il-għurnata huma bla limitu, bla fruntieri u instantanji. L-individwi jitgħallmu u jiksibu hiliet u kompetenzi godda mhux biss f'xenarji tradizzjonali bhall-klassi (tagħlim formali), iżda dejjem aktar barra minn dan l-ambjent. Il-post tax-xogħol, il-partecipazzjoni f'organizzazzjonijiet tas-soċjetà civili u l-ispazju virtwali provdut mill-internet u l-apparat mobbli, kollha joffru opportunitajiet importanti ta' tagħlim b'mod individwali jew ma' persuni oħra. Il-kumpaniji qed joffru lill-impjegati tagħhom, dejjem aktar, opportunitajiet biex itejbu l-hiliet tagħhom permezz ta' tagħlim organizzat iżda mhux formali. It-tagħlim informali qed isir dejjem aktar importanti f'dinja globali u interkonnessa, fejn it-teknoloġija tippermetti lill-individwi jitgħallmu b'f'irxa ta' modi differenti permezz ta', pereżempju, sorsi edukattivi miftuħa u anki mill-bogħod.

Huwa essenzjali li daww kollha li jkunu qed jitgħallmu jkunu involuti f'esperjenzi ta' tagħlim u li bihom ikunu f'pożizzjoni li jlahhqu mal-bidliet ekonomiċi u teknoloġiċi mgħaġġlin, ma' tranżizzjonijiet aktar frekwenti f'id-dinja tax-xogħol tul il-hajja tal-individwu, filwaqt li jitheggu jiksibu hiliet ta' livell oghla u aktar rilevanti biex iżidu l-impjegabbiltà, il-produttività u t-tkabbir ekonomiku.

Fis-sitwazzjoni kurrenti – partikolarment gravi fost iż-żgħażaġħ – ta' zieda fil-qgħad u ta' nuqqas ta' tkabbir ekonomiku, l-użu ta' opportunitajiet godda ta' tagħlim barra mis-sistema formali u tal-hiliet miksubin permezz tagħhom huwa urġenti: jehtieg li l-Ewropa tiżviluppa t-taħlita t-tajba ta' hiliet u li tasal għal tlaqqiġ aħjar bejn il-hiliet u l-impjegi biex tagħti spinta lill-kompetittività u lill-prosperità.

F'tali kuntest, jehtieg li s-sistemi edukattivi u tal-kwalifiki jagħtu opportunità liċ-ċittadini¹ kollha biex juru dak li jkunu tgħallmu barra mill-iskola u biex jużawh għall-karriera tagħhom jew biex ikomplu jitgħallmu. Dan jista' jintlaħaq permezz ta' proċess ta' validazzjoni tar-riżultati tat-tagħlim miksubin permezz ta' tagħlim mhux formali u informali; f'dan il-proċess korp awtorizzat jikkonferma li individwu jkun kiseb riżultati (għarfien, hiliet u kompetenzi) tat-tagħlim, li jistgħu jitqabblu ma' standard rilevanti.

It-tagħlim mhux formali u informali fl-Istrateġija Ewropa 2020

Il-validazzjoni tal-esperjenzi ta' tagħlim mhux formali u informali fl-Istati Membri tal-UE, tagħti kontribut essenzjali għall-ambizzjoni tal-UE li jintlaħaq tkabbir intelligenti, sostenibbli u inklussiv, kif inhu previst fl-Istrateġija Ewropa 2020. L-impatt tagħha jista' jkun sinifikanti fil-mod kif jiffunzjona s-suq tax-xogħol: il-mekkaniżmi ta' validazzjoni jippermettu li jkun hemm aktar trasparenza fir-rigward tal-hiliet disponibbli fil-forza tax-xogħol u jiffaċilitaw tlaqqiġ aħjar tal-hiliet u d-domanda għall-haddiema, jippromwovu trasferibbiltà aħjar tal-hiliet fost il-kumpaniji u s-setturi u jiffaċilitaw ukoll il-mobbiltà fis-suq tax-xogħol Ewropew. Il-validazzjoni jista' jkollha impatt importanti fl-indirizzar tan-nuqqas ta' hiliet f'setturi li qed

¹ Dan jinkludi ċ-ċittadini tal-UE u ċ-ċittadini kollha ta' pajjiżi terzi li għandhom residenza legali fl-Unjoni Ewropea.

jikbru u tappoġġja l-irkupru ekonomiku, billi tiffaċilita l-mobbiltà okkupazzjonali u ġeografika u tippermetti li jkun hemm tlaqqiġh aħjar tal-hiliet.

Fi zminijiet fejn il-popolazzjoni qed tixjieh u l-forza tax-xogħol qed tonqos, il-validazzjoni tal-esperjenzi ta' tagħlim informali u mhux formali tista' tgħin ukoll lill-Ewropa biex tqarreb lil dawk l-aktar bogħod mis-suq tax-xogħol lejn opportunitajiet godda ta' tagħlim u ta' xogħol u biex tutilizza l-kapital uman kollu biex tiġġieled il-qgħad, ittejjeb il-produttività u l-kompetittività. Il-validazzjoni tista', b'mod partikolari, tappoġġja liż-żgħażaġh qieghda li jkunu qed ifittxu l-ewwel xogħol tagħhom jew li għandhom biss ftit esperjenza professjonali, biex juru u jgħallu valur tas-suq għall-hiliet u l-kompetenzi li jkunu kisbu f'kuntesti differenti.

Mill-perspettiva tal-individwu, il-validazzjoni għib magħha prospetti mtejbja ta' impjegabbiltà, pagi oghla u ċaqliq fil-karriera, tiffaċilita t-trasferibbiltà tal-hiliet fil-pajjiżi differenti, toffri t-tieni ċans għal dawk li jkunu telqu mill-iskola qabel iż-żmien, tagħti aċċess imtejjeb għall-edukazzjoni u t-taħriġ formali, aktar motivazzjoni għat-tagħlim u fiduċja akbar lill-persuna fiha nnifisha.

Kollox ma' kollox, il-validazzjoni tal-esperjenzi tat-tagħlim mhux formali u informali tikkontribwixxi wkoll biex jintlaħqu l-miri prinċipali ta' Ewropa 2020 għat-tluq kmieni mill-iskola, il-proporzjon ta' persuni bejn it-30 u l-34 sena li jlestu l-edukazzjoni terzjarja tagħhom jew xi haġa ekwivalenti, ir-rata ġenerali ta' impjiegi u l-faqar u l-eskluzjoni soċjali, proċess li hu segwit tul is-Semestru Ewropew.

Insejsu fuq l-aġenda politika tal-Ewropa

Il-validazzjoni tat-tagħlim mhux formali u informali ilha fuq l-aġenda politika Ewropea sa mill-2001, meta l-Kummissjoni ddefinixxiet it-tagħlim tul il-ħajja bħala l-attività kollha tat-tagħlim li tkun saret tul il-ħajja, bil-għan li jittejjbu l-għarfien, il-hiliet u l-kompetenzi minn perspettiva personali, ċivika, soċjali u/jew relatata max-xogħol. Mid-Dikjarazzjoni ta' Kopenhagen dwar kooperazzjoni Ewropea mtejbja fl-edukazzjoni u t-taħriġ vokazzjonali, ittiehdu għadd ta' inizzjattivi biex jiġu żviluppati għodod u strumenti Ewropej fil-qasam tat-tagħlim tul il-ħajja:

- Fl-2004 ġew adottati **Prinċipji Komuni Ewropej għall-validazzjoni** f'forma ta' Konkluzjonijiet tal-Kunsill.
- Fl-2004 ġie stabbilit il-qafas **Europass**, inklużi s-CV tal-Europass u portfoljo ta' dokumenti li jistgħu jintużaw miċ-ċittadini għal komunikazzjoni u preżentazzjoni aħjar tal-kwalifiki u l-kompetenzi tagħhom madwar l-Ewropa. Għodod oħra għad-dokumentazzjoni tar-riżultati tat-tagħlim huma l-**Youthpass** għall-Programm Żgħażaġh Mobbli u l-**passaporti tal-hiliet u l-kwalifiki settorjali**, żviluppati bħala parti mid-djalogu soċjali settorjali Ewropew.
- L-adozzjoni mill-Parlament Ewropew u l-Kunsill fl-2008 tar-Rakkomandazzjoni dwar il-**Qafas Ewropew tal-Kwalifiki (QEK)** għat-tagħlim tul il-ħajja, kienet pass kruċjali lejn il-validazzjoni tat-tagħlim mhux formali u informali. Il-QEK huwa qafas ta' referenza tal-livelli tal-kwalifiki ddefiniti permezz tar-riżultati tat-tagħlim. Din l-adozzjoni rriżultat fi proċess kontinwu, li skontu l-Istati Membri qed jistabbilixxu l-**Qafas Nazzjonali tal-Kwalifiki** tagħhom u jqabblu l-kwalifiki tagħhom mal-livelli tal-kwalifiki Ewropej. Permezz ta' dan il-proċess il-kwalifiki se jkunu jistgħu

jitqabblu aħjar u se jkunu jistgħu jiġu interpretati aktar faċilment mill-impjegaturi, mill-istabbilimenti tal-edukazzjoni, mill-haddiema u minn min ikun qed jitgħallem.

- Fl-2009, il-Kummissjoni u s-Cedefop ippubblikaw **Linji gwida Ewropej għall-validazzjoni tat-tagħlim mhux informali u informali** li jagħtu lil min ifassal il-politika u lill-prattikanti pariri tekniċi dwar il-validazzjoni. Dawn jiffukaw fuq perspettivi differenti tal-validazzjoni (pereżempju, individwali, organizzazzjonali, nazzjonali, Ewropea). Il-linji gwida jikkostitwixxu għodda Prattika li għandha tigi applikata fuq bażi volontarja.
- Flimkien mal-ghodod l-oħra, is-sistemi ta' krediti bbażati fuq ir-riżultati tat-tagħlim jiffaċilitaw il-validazzjoni tat-tagħlim mhux formali u informali. Għall-edukazzjoni għolja tezisti **s-Sistema Ewropea għall-Akkumulazzjoni u t-Trasferimenti ta' Krediti (ECTS)**, li għet żviluppata skont il-proċess ta' Bolonja biex tiffaċilita l-mobbiltà bejn l-istituzzjonijiet ta' edukazzjoni għolja. Għall-edukazzjoni u t-taħriġ vokazzjonali tezisti **s-Sistema Ewropea ta' Krediti għall-Edukazzjoni u t-Taħriġ Vokazzjonali (ECVET)**.

Barra minn hekk mill-2007, il-Programm ta' Tagħlim tul il-Hajja, iffinanzja għadd ta' proġetti bi prova li ppermettew l-iżvilupp tal-proċessi u l-ghodod ta' validazzjoni f'setturi jew kuntesti speċifiċi, partikolarment fl-edukazzjoni u t-taħriġ vokazzjonali u l-edukazzjoni tal-adulti. Il-Fond Soċjali Ewropew intuża f'ċerti pajjiżi għall-iżvilupp ta' sistemi ta' validazzjoni.

Minkejja l-eżistenza ta' dawn il-politiki Ewropej, il-progress fil-validazzjoni ma kienx wiehed uniformi, kien irregolari u sar bil-mod fl-Ewropa kollha.

Skont l-aktar aġġornament reċenti tal-Inventarju Ewropew tal-2010 dwar il-validazzjoni tat-tagħlim mhux formali u informali, huma biss erba' Stati Membri li għandhom sistema ta' validazzjoni tassew żviluppata, filwaqt li sebgħa oħra għandhom sistema nazzjonali li għadha fil-bidu jew sistema ta' validazzjoni stabbilita sew, iżda parzjali, f'settur wiehed jew aktar.

Il-bżonn għal azzjoni immedjata

Dan ifisser li l-maġġoranza tal-Istati Membri tal-UE ma għandhomx sistema ta' validazzjoni komprensiva. Il-pajjiżi li għandhom sistema żviluppata sew għandhom approċċ lejn il-validazzjoni integrat fis-sistema tagħhom ta' tagħlim tul il-hajja (pereżempju ankrat legalment), infrastruttura li thegġeg il-validazzjoni, involviment qawwi tal-partijiet interessati (partikolarment l-imsieħba soċjali) u validazzjoni li hi affordjabbli għall-applikanti. Reċentement, xi pajjiżi ħadu inizzjattivi dwar il-validazzjoni bħala parti mill-iżvilupp ta' Qafas Nazzjonali tal-Kwalifiki. F'pajjiżi oħra, kien hemm żviluppi limitati, li jirriflettu nuqqas ta' strateġiji nazzjonali, nuqqas ta' għarfien dwar kif għandha ssir il-validazzjoni fil-prattika u - f'ċerti każijiet - nuqqas ta' fiduċja fil-validazzjoni min-naħa tal-individwi u tal-impjegaturi, kif ukoll ostakoli kulturali u ta' attitudni.

Id-disponibbiltà mhux uniformi tal-politiki u l-prattiki ta' validazzjoni, kif ukoll id-differenzi eżistenti bejn l-Istati Membri, tnaqqas il-komparabbiltà u t-trasparenza tas-sistemi ta' validazzjoni. Dawn jagħmluha diffiċli għaċ-ċittadini biex jikkumbinaw ir-riżultati tat-tagħlim miksubin f'kuntesti differenti, f'livelli differenti u f'pajjiżi differenti. Dawn joħolqu ostakoli għall-mobbiltà transnazzjonali ta' min ikun qed jitgħallem u tal-haddiema, fi żmien meta l-mobbiltà hija neċessarja għal aktar tkabbir ekonomiku.

Minhabba l-bżonn urġenti li tiżdied il-mobbiltà tal-haddiema biex ma jkunx hemm nuqqas daqstant kbir ta' hiliet fil-forza tax-xogħol, kif ukoll biex il-hiliet u l-kompetenzi li jkunu nkisbu barra mis-sistemi formali jinghataw valur aħjar, il-Kummissjoni, fl-inizjattivi prinċipali ta' Ewropa 2020 "Agenda għall-Hiliet Godda u l-Impjiegi"² u "Żgħażaġh Mobbli"³ u fl-inizjattivi reċenti tagħha fir-rigward tal-Att dwar is-Suq Uniku⁴ u l-Pakkett dwar l-Impjiegi⁵, habbret din il-proposta għal Rakkomandazzjoni tal-Kunsill dwar il-validazzjoni tat-tagħlim mhux formali u informali bħala kontribut f'livell tal-UE lejn l-aċċellerazzjoni tal-agenda għal riforma.

Azzjoni tal-UE dwar il-validazzjoni bl-għan ta' kooperazzjoni u koordinazzjoni fl-Istati Membri kollha, tista' tiffacilita l-mobbiltà tal-haddiema u ta' min ikun qed jitgħalliem, permezz ta' rikonossiment reċiproku aħjar ta' hiliet li jkunu nkisbu b'mod mhux formali u informalment. Bl-introduzzjoni ta' aktar kooperazzjoni u koordinazzjoni aktar mill-qrib bejn l-Istati Membri, it-trasparenza tas-sistemi ta' validazzjoni tiżdied u l-fiduċja reċiproka tal-Istati Membri fis-sistemi ta' validazzjoni ta' xulxin titjieb. Jistgħu jibbenifikaw minn dan, b'mod speċjali, l-Istati Membri b'livelli baxxi ta' fiduċja u bi tradizzjonijiet dgħajfin fil-validazzjoni tat-tagħlim mhux formali u dak informali. Il-fiduċja reċiproka ma tistax tintlaħaq b'mod daqstant effettiv mill-Istati Membri waħedhom, mingħajr azzjoni f'livell tal-UE.

Il-monitoraġġ speċifiku tal-implimentazzjoni tar-Rakkomandazzjoni tal-Kunsill huwa parti mill-aspetti legali ta' din il-proposta. Il-Kummissjoni se ssegwi wkoll il-progress ġenerali fir-rigward tal-validazzjoni tat-tagħlim informali u mhux formali fl-Istati Membri kollha fil-qafas tar-riformi strutturali ġenerali tal-edukazzjoni u t-taħriġ immonitorjati permezz tas-Semestru Ewropew u l-metodu miftuħ ta' koordinazzjoni "Edukazzjoni u Taħriġ 2020".

2. IR-RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT

Il-konsultazzjoni

Il-konsultazzjoni saret f'dawn il-forom:

- Konsultazzjoni miftuħa, permezz ta' sħarriġ onlajn li sar bejn Diċembru 2010 u Frar 2011. Intbagħtu stedinet għal parteċipazzjoni fl-istħarriġ onlajn u biex jiġi pprezentat dokument ta' pożizzjoni, lill-membri tal-aktar gruppi rilevanti u lill-partijiet interessati ohra fl-oqsma tal-edukazzjoni u t-taħriġ, l-impjiegi, iż-żgħażaġh u l-isport⁶.

² COM (2010) 682 finali.

³ COM (2010) 477 finali.

⁴ COM (2011) 206 finali.

⁵ COM (2012) 173 finali.

⁶ Ir-Rappreżentanzi Permanenti għall-UE, il-Kumitat tal-Edukazzjoni, il-Grupp Konsultattiv dwar il-Qafas tal-Ewropew tal-Kwalifiki, il-Grupp dwar ir-Rikonossiment tar-Riżultati tat-Tagħlim, il-Forum tal-Partijiet Interessati fit-Tagħlim tul il-Hajja, il-Kumitat Konsultattiv dwar it-Taħriġ u l-Edukazzjoni Vokazzjonali, il-Grupp ta' Utenti tas-Sistema Ewropea ta' Krediti għall-Edukazzjoni u t-Taħriġ Vokazzjonali, il-Grupp ta' Hidma dwar it-Tagħlim tal-Adulti, il-Grupp ta' Hidma dwar il-Modernizzazzjoni tal-Edukazzjoni Għolja, il-Grupp ta' Segwitu ta' Bolonja, iċ-ċentri Europass u Euroguidance, in-Netwerk Ewropew għall-Politika dwar l-Iggwidar tul il-Hajja, il-Bord Konsultattiv Youthpass, in-Netwerk Nazzjonali ta' Informazzjoni dwar ir-Rikonossiment Akkademiku, in-Netwerk ta' Rikonossiment bħala Edukazzjoni Għolja ta' Tagħlim minn Qabel, il-Grupp ta' Esperti dwar il-Mobbiltà tal-Voluntiera Żgħażaġh.

- Diskussjoni waqt laqgħat tal-korpi ta' politika, partikolarment il-Grupp Konsultattiv dwar il-Qafas Ewropew tal-Kwalifiki;
- Laqgħat speċjalizzati u attivitajiet ta' taġlim bejn il-pari organizzati mill-Grupp dwar ir-Riżultati tat-Tagħlim li jopera bhala parti mill-Grupp Konsultattiv dwar il-QEK;
- Attivitajiet ta' taġlim bejn il-pari fl-oqsma tal-edukazzjoni għolja, l-edukazzjoni u t-taħriġ vokazzjonali u t-taġlim tal-adulti.

L-imsieħba soċjali, kemm l-impjegaturi u kemm ir-rappreżentanti tat-trejdjunjins, ġew ikkonsultati bhala membri tal-Grupp Konsultattiv dwar il-QEK u permezz tal-partecipazzjoni taġħhom f'diversi attivitajiet ta' taġlim bejn il-pari.

Għall-istħarriġ onlajn li ssemma fuq waslu 469 rispons għall-mistoqsijiet magħluqa u miftuħa, kif ukoll 24 dokument ta' pożizzjoni. Ir-rispons kien wiehed pjuttost ibbilanċjat bejn l-individwi (53 %) u l-organizzazzjonijiet (47 %).

Ir-riżultati wrew nuqqas ta' koerenza ġenerali fl-approċċi lejn il-validazzjoni fl-Istati Membri u bejniethom, kif ukoll għadd kbir ta' restrizzjonijiet fuq l-implimentazzjoni effettiva tal-validazzjoni fil-prattika. Ir-rispons wera kunsens sorprendenti fir-rigward tal-importanza li l-hiliet miksubin tul l-esperjenzi tal-hajja u tax-xogħol ikunu viżibbli. Dawn urew appoġġ wiesa' għal inizzjattiva Ewropea biex ittejjeb il-politika ta' validazzjoni u l-prattika fl-Istati Membri tal-UE.

Il-konsultazzjoni tal-Grupp Konsultattiv dwar il-QEK u d-diversi attivitajiet ta' taġlim bejn il-pari, iġġenerat ukoll appoġġ pożittiv għal inizzjattiva Ewropea dwar il-validazzjoni.

Il-Valutazzjoni tal-Impatt

Fil-valutazzjoni tal-impatt tqabblu tliet għażliet għal azzjoni Ewropea fil-qasam tal-validazzjoni tat-taġlim mhux formali u informali, jiġifieri (1) ix-xenarju ta' referenza, magħmul mis-sitwazzjoni kurrenti u l-evoluzzjoni mistennija taġħha jekk ma tittehidx aktar azzjoni mill-UE, (2) Rakkomandazzjoni tal-Kunsill dwar l-implimentazzjoni tal-validazzjoni tat-taġlim mhux formali u informali u (3) it-twaqqif ta' proċess ġdid ibbażat fuq metodu miftuħ ġdid ta' koordinazzjoni iffukat fuq il-validazzjoni biex b'hekk tiġi żviluppata karta Ewropea ta' kwalità dwar il-validazzjoni.

L-impatti soċjali, ekonomiċi u impatti oħrajn tat-tliet għażliet ikkunsidrati ġew eżaminati f'termini kwalitattivi abbażi tal-impatti mistennija, peress li m'hemmx dejta fattwali disponibbli.

L-Għażla 2, Rakkomandazzjoni tal-Kunsill li tiffoka fuq l-implimentazzjoni tal-validazzjoni, uriet li hija l-aktar għażla effettiva u effikaċi, li tiġġenera l-aktar impatti ekonomiċi u soċjali pożittivi. Din l-għażla hija l-aktar waħda konsistenti mal-ghanijiet politiċi tal-UE. Skont Rakkomandazzjoni tal-Kunsill, l-Istati Membri jieħdu impenn formali li jwettqu azzjoni. Din hija l-aktar strument disponibbli b'saħħtu fil-qasam tal-liġi nonvinkolanti. L-esperjenza tal-passata, partikolarment fir-rigward tal-QEK, uriet li din għandha l-abbiltà li tiġġenera pressjoni fuq il-pari għal azzjoni mill-Istati Membri.

Fir-rigward tal-Għażla 1 (ix-xenarju ta' referenza) il-valutazzjoni tal-impatt uriet li s-sitwazzjoni kurrenti tal-validazzjoni hija mistennija li tinbidel biss bil-mod jekk ma tittehidx

L-Għażla 3 (MMK ġdid) tista' tiġi mistennija li twassal għal titjib meta mqabbla max-xenarju ta' referenza fir-rigward tal-effettività, l-effikaċja u l-koerenza tal-impatt mal-ghanijiet usa' tal-politika tal-UE. Madankollu, it-twaqqif ta' MMK ġdid jgħalluq strutturi addizzjonali u mekkaniżmi ta' rappurtar addizzjonali, li jzidu l-piż u l-ispejjeż amministrattivi għall-Istati Membri. Barra minn hekk dan ma jipprovdix biżżejjed garanziji tal-adozzjoni tal-miżuri ta' validazzjoni fl-imtiti ta' żmien raġonevoli, billi s-suċċess tiegħu jiddependi esklussivament fuq il-metodu MMK.

- Din se tindirizza l-lakuna fil-validazzjoni li teżisti attwalment fl-istrumenti u l-ghodod Ewropej eżistenti, bħall-QEK, il-Europass u s-sistemi ta' krediti. Din se tindirizza b'mod partikolari nuqqas fil-Qafas Ewropew tal-Kwalifiki, li jipprevedi l-promozzjoni tal-validazzjoni tat-tagħlim mhux formali u informali, iżda li ma jipprovdix gwida dwar l-implimentazzjoni tiegħu;
- Din tipproponi miżuri prattiċi u konkreti għall-implimentazzjoni tal-validazzjoni fl-Istati Membri;
- Rakkomandazzjoni tal-Kunsill, bħala strument legali, turi l-impenn tal-Istati Membri lejn il-miżuri stabbiliti, li l-maġġornaza tagħhom jirrikjedu implimentazzjoni fil-livell nazzjonali u adattament għall-kuntest nazzjonali;
- Din tinvolvi b'mod ċar lill-partijiet interessati rilevanti (il-partijiet interessati fis-sug tax-xogħol, l-organizzazzjonijiet taż-żgħażaġh/voluntarji, l-istituzzjonijiet tal-edukazzjoni u tat-taħriġ) fl-iżvilupp tas-sistemi ta' validazzjoni.
- L-Istati Membri se jkomplu jikkooperaw fl-istrutturi eżistenti tal-MMK, partikolarment fil-Grupp Konsultattiv dwar l-QEK, li jirrappreżentaw struttura ta' implimentazzjoni aktar sempliċi minn dik prevista fl-Għażla 3;
- Din se tiffirma bażi politika ġdida u aktar soda għall-kooperazzjoni fil-qasam tal-validazzjoni tat-tagħlim mhux formali u informali.

Sommarju tal-azzjonijiet proposti

- Li sal-2015 jiżguraw li jkunu ġew stabbiliti sistemi nazzjonali għall-validazzjoni tat-tagħlim mhux formali u informali, li jipprovdu l-opportunità liċ-ċittadini kollha li l-

għarfien, il-ħiliet u l-kompetenzi tagħhom ikunu validati, ikun xi jkun il-kuntest fejn ikun sar it-tagħlim. Dan il-proċess ta' validazzjoni jipprovdi l-bażi għall-ġħoti ta' kwalifika shiħa jew parzjali, mingħajr ħsara għal liġi oħra applikabbli tal-Unjoni, partikolarment id-Direttiva 2005/36/KE dwar ir-rikonossiment tal-kwalifiki personali;

- Is-sistemi nazzjonali tal-validazzjoni tat-tagħlim mhux formali u informali għandhom jiffukaw fuq l-erba' aspetti li ġejjin tal-validazzjoni: l-identifikazzjoni tar-riżultati tat-tagħlim, id-dokumentazzjoni tagħhom, il-valutazzjoni tagħhom meta mqabblin mal-istandards maqbulin u fl-aħħar nett iċ-ċertifikazzjoni tagħhom;
- Fil-forma adattata għal kull kuntest nazzjonali, biex jiġi żgurat li l-informazzjoni dwar l-opportunitajiet ta' validazzjoni tkun disponibbli għal kulhadd (partikolarment għall-gruppi fi żvantaġġ), li l-aċċess għall-validazzjoni jkun affordabbli għaċ-ċittadini li jkunu jixtiequ jwettqu proċedura ta' validazzjoni, li jkunu disponibbli l-gwida u l-ġħoti ta' pariri adattati u li jkunu affordabbli għaċ-ċittadini li jkunu jixtiequ jwettqu proċedura ta' validazzjoni u li jkunu stabbiliti mekkaniżmi trasparenti li jiżguraw il-kwalità u li dawn jiġu applikati għas-sistema ta' validazzjoni fir-rigward kemm tal-valutazzjoni (metodoloġiji u ġħodod, valutaturi kwalifikati) u kemm tar-riżultati tagħha (standards maqbulin);
- L-individwi jingħataw l-opportunità li ssirilhom verifika tal-ħiliet u l-kompetenzi tagħhom fi żmien tliet xhur minn meta jiġi identifikat il-bżonn, bħal pereżempju l-prospett ta' qgħad jew forom mhux sikuri ta' xogħol. Għal dan il-ġħan, għandu jiġi promoss l-użu tal-ġħodod kurrenti u futuri tal-Europass biex jiġu ffaċilitati l-identifikazzjoni u d-dokumentazzjoni tar-riżultati tat-tagħlim. Ir-rabtiet bejn l-arrangamenti ta' validazzjoni u s-sistemi ta' krediti bħall-ECTS u l-ECVET għandhom jissahħu;
- Jiġu involuti l-imsieħba soċjali u partijiet interessati rilevanti, jiġifieri l-organizzazzjonijiet tal-impjegaturi, it-trejdjunjins, il-kmamar tal-kummerċ, l-industrija u s-snaġġa' ta' ħila, l-entitajiet nazzjonali involuti fil-proċess tar-rikonossiment tal-kwalifiki professjonali, is-servizzi għall-impjiegi, l-organizzazzjonijiet taż-żgħażaġħ, il-haddiema maż-żgħażaġħ, il-fornituri tal-edukazzjoni u t-taħriġ, kif ukoll l-organizzazzjonijiet tas-soċjetà ċivili fl-iżvilupp tal-mekkanizmi ta' validazzjoni u fid-dokumentazzjoni tar-riżultati tat-tagħlim miksubin permezz ta' tagħlim mhux formali u informali;
- ikun hemm promozzjoni tas-sħubijiet u inizjattivi oħra, żviluppati fl-SMEs u f'organizzazzjonijiet żġħar oħra, biex tiġi ffaċilitata d-dokumentazzjoni tar-riżultati tat-tagħlim;
- Jingħataw inċentivi lill-impjegaturi, lill-organizzazzjonijiet taż-żgħażaġħ u lill-organizzazzjonijiet tas-soċjetà ċivili u jiġu ffaċilitati l-identifikazzjoni u d-dokumentazzjoni tar-riżultati tat-tagħlim miksubin waqt ix-xogħol jew waqt attivitajiet volontarji;
- Jingħataw inċentivi lill-fornituri tal-edukazzjoni u t-taħriġ, biex jiġi ffaċilitat l-aċċess għall-edukazzjoni u t-taħriġ formali u biex jingħataw eżenzjonijiet abbażi tar-riżultati tat-tagħlim f'xenarji mhux formali u informali u biex tiġi żgurata l-koordinazzjoni

bejn is-servizzi ta' implimentazzjoni tal-edukazzjoni, tat-taħriġ, tal-impjiegi u taż-żgħażaġh u kif ukoll bejn il-politiki rilevanti.

Il-Grupp Konsultattiv dwar l-QEK se jkun il-korp prinċipali li jimmonitorja l-azzjonijiet proposti f'din ir-rakkomandazzjoni. Il-miżuri proposti jipprevedu wkoll ir-rappurtar dwar is-segwitu tal-azzjonijiet fir-Rapport Kongunt tal-Kummissjoni u tal-Kunsill, ippubblikat bħala parti mill-Istrateġija tal-2020 dwar l-Edukazzjoni u Taħriġ. Fl-aħħar nett, ir-rapport annwali tas-Cedefop dwar l-iżvilupp ta' Oqfsa Nazzjonali tal-Kwalifiki fl-Ewropa se jivvaluta l-progress fl-istabbiliment ta' sistemi nazzjonali għall-validazzjoni tat-tagħlim mhux formali u informali.

L-azzjonijiet proposti jheggu lill-Kummissjoni biex: 1) taggorna regolarment il-Linji gwida Ewropej għall-validazzjoni tat-tagħlim mhux formali u informali; 2) tiffaċilita t-tagħlim effettiv bejn il-pari u l-iskambju tal-esperjenza u l-prattiki tajba, fejn il-pajjiżi l-anqas żviluppati, fir-rigward tal-validazzjoni, ikunu jistgħu jibbenefikaw mill-esperjenzi tal-aktar pajjiżi żviluppati; 3) tikkoopera mal-Istati Membri, filwaqt li tiżgura li l-programmi Ewropej għall-edukazzjoni, it-taħriġ, u ż-żgħażaġh u l-Fondi Strutturali Ewropej jappoġġjaw is-segwitu ta' din ir-Rakkomandazzjoni u 4) tivvaluta u tevalwa, f'kooperazzjoni mal-Istati Membri u wara konsultazzjoni mal-partijiet interessati, is-segwitu tal-azzjonijiet proposti.

Il-Bażi legali

L-Artikoli 165 u 166 tat-Trattat dwar il-Funzjonament tal-Unjoni Ewropea jipprevedu li l-Unjoni tikkontribwixxi għall-iżvilupp ta' edukazzjoni ta' kwalità u timplimenta politika ta' taħriġ vokazzjonali, billi tinkoraġġixxi l-kooperazzjoni bejn l-Istati Membri u, jekk ikun neċessarju, billi tappoġġja u tissupplimenta l-azzjonijiet tagħhom, filwaqt li tirrispetta għalkollox ir-responsabbiltà tal-Istati Membri għal dak li hu kontenut tat-tagħlim u l-organizzazzjoni tas-sistemi tal-edukazzjoni u tat-taħriġ vokazzjonali.

Din l-inizjattiva tirrakkomanda linji komuni ta' azzjoni li għandhom jiġu implimentati fil-livell tal-Istati Membri b'xi ftit appoġġ Ewropew. Din se tippromovi azzjonijiet li jehtieġ li jiġu implimentati fil-livell tal-UE u tal-Istati Membri. Il-livell tal-UE se jipprovdi l-koordinazzjoni inkluża, b'mod partikolari, koordinazzjoni bl-istrumenti Ewropej rilevanti u appoġġ, pereżempju bl-organizzazzjoni ta' attivitajiet ta' tagħlim bejn il-pari. L-Istati Membri se jibqgħu kompletament responsabbli mit-tfassil, l-iżvilupp u l-implimentazzjoni tal-arranġamenti tagħhom (il-liġijiet, ir-regolamenti, il-ftehim kollettiv) għall-validazzjoni tar-riżultati tat-tagħlim li jkun sar b'mod mhux formali u b'mod informali. L-azzjoni fiż-żewġ livelli hija kumplementari u l-prerogattivi tal-Istati Membri huma mharsa.

Proposta għal

RAKKOMANDAZZJONI TAL-KUNSILL

dwar il-validazzjoni tat-tagħlim mhux formali u informali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 165 u 166 tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-validazzjoni tar-rizultati tat-tagħlim (l-għarfien, il-ħiliet u l-kompetenzi) li jinkiseb permezz ta' tagħlim mhux formali u informali, inklużi permezz ta' riżorsi edukattivi miftuħa, hija essenzjali għall-aċċess taċ-ċittadini għas-suq tax-xogħol u għat-tagħlim tul il-ħajja.
- (2) Fi żmien meta l-Unjoni Ewropea qed taffaċċja kriżi ekonomika serja, li qed tikkawża zieda fil-qgħad, il-validazzjoni tal-għarfien, il-ħiliet u l-kompetenzi rilevanti kollha, irrilevanti mill-mod kif ikunu nkisbu, hija aktar rilevanti minn qatt qabel għall-funzjonament tas-suq tax-xogħol u għat-titjib tal-kompetittività u t-tkabbir ekonomiku.
- (3) L-organizzazzjonijiet tal-impjegaturi, l-impjegaturi individwali, it-trejdjunjins, il-kmamar tal-industrija, il-kummerċ u s-snaġġ ta' hila, l-entitajiet nazzjonali involuti fil-proċess tar-rikonossiment tal-kwalifiki professjonali, is-servizzi għall-impjiegi, l-organizzazzjonijiet taż-żgħażaġħ, il-haddiema maż-żgħażaġħ u l-fornituri tal-edukazzjoni u t-taħriġ, kif ukoll l-organizzazzjonijiet tas-soċjetà ċivili huma partijiet interessati prinċipali fl-għoti ta' opportunitajiet ta' tagħlim mhux formali u informali u f'kull proċess ta' validazzjoni li jsir wara.
- (4) L-Istrateġija Ewropa 2020 għal tkabbir intelligenti, sostenibbli u inklussiv 2010⁷, thegġeg li l-ħiliet u l-kompetenzi jigu żviluppati biex jintlaħaq tkabbir ekonomiku u jinholqu l-impjiegi; l-inizjattivi Prinċipali tagħha⁸ jenfasizzaw il-bżonn ta' mezzi ta' tagħlim aktar flessibbli li jistgħu jiffaċilitaw it-tranżizzjonijiet bejn il-fażijiet tax-xogħol u dawk ta' tagħlim u li għandhom jippermettu wkoll li jkun hemm il-validazzjoni tat-tagħlim mhux formali u informali.

⁷ COM (2010) 2020 finali.

⁸ Żgħażaġħ Mobbli, COM (2010) 477 finali, L-Aġenda għall-Ħiliet Ġodda u l-Impjiegi, COM(2010) 682 finali.

- (5) Fil-Konklużjonijiet tal-Kunsill tat-12 ta' Mejju 2009 dwar qafas strategiku għall-kooperazzjoni fl-edukazzjoni u t-taħriġ (ET 2020)⁹ gie stipulat li t-tagħlim tul il-ħajja għandu jkun imfassal b'tali mod li jkopri t-tagħlim fil-kuntesti kollha sew jekk formali, mhux formali jew informali.
- (6) L-Istrategija tal-UE għaž-Żgħażaġħ – Investiment u Responsabilizzazzjoni; metodu miftuħ u mġedded ta' koordinazzjoni biex jindirizza l-isfidi u l-opportunitajiet għaž-żgħażaġħ tal-2009¹⁰ thegġeġ biex il-ħiliet miksubin minn edukazzjoni mhux formali għaž-żgħażaġħ jiġu rikonnoxxuti b'mod aħjar; hija enfazzzta il-bżonn li jsir użu shiħ mill-firxa ta' għodod stabbiliti fil-livell tal-UE għall-validazzjoni tal-ħiliet u r-rikonoxximent tal-kwalifiki. Din kienet appoġġjata mir-Riżoluzzjoni tal-Kunsill tas-27 ta' Novembru 2009 dwar qafas imġedded għall-kooperazzjoni Ewropea fil-qasam taż-żgħażaġħ (2010-2018)¹¹,
- (7) Fil-Communiqué ta' Bruges ta' Diċembru 2010¹², il-Ministri Ewropej għall-Edukazzjoni u t-Taħriġ Vokazzjonali, l-Imsieħba Soċjali Ewropej u l-Kummissjoni Ewropea ddikjaraw li l-pajjiżi parteċipanti għandhom jibdwu jżviluppaw, mhux aktar tard mill-2015, proċeduri nazzjonali għar-rikonoxximent u l-validazzjoni tat-tagħlim mhux formali u informali, appoġġjati kif xieraq mill-Oqfsa Nazzjonali tal-Kwalifiki.
- (8) Il-Konklużjonijiet tal-Kunsill dwar il-modernizzazzjoni tal-edukazzjoni għolja tat-28 u d-29 ta' Novembru 2011 hegġew lill-Istati Membri jżviluppaw rotot ċari li jwasslu għall-edukazzjoni għolja minn dik vokazzjonali u minn tipi oħra ta' edukazzjoni, kif ukoll mekkaniżmi għar-rikonoxximent ta' tagħlim u esperjenzi minn qabel, li jkunu nkisbu barra mill-edukazzjoni u t-taħriġ formali, speċjalment bl-indirizzar tal-isfidi relatati mal-implimentazzjoni u l-użu tal-oqfsa nazzjonali tal-kwalifiki marbutin mal-Qafas Ewropew tal-Kwalifiki¹³.
- (9) Ir-Riżoluzzjoni tal-Kunsill tal-20 ta' Diċembru 2011 dwar agenda Ewropea mġedda għat-tagħlim fost l-adulti, iddefinixxiet bħala wiehed mill-oqsma prijoritarji tagħha għall-perjodu ta' bejn l-2012 u l-2014, l-implimentazzjoni ta' sistemi li jiffunzjonaw b'mod shiħ għall-validazzjoni tat-tagħlim mhux formali u informali u l-promozzjoni tal-użu tagħhom minn adulti ta' kull età u li għandhom kwalunkwe livell ta' kwalifiki, kif ukoll minn intrapriżi u organizzazzjonijiet oħra¹⁴.
- (10) Il-Kummissjoni fl-Att dwar is-Suq Uniku¹⁵ enfazzzta li aktar mobbiltà fost il-ħaddiema b'ħiliet speċjalizzati sservi biex l-ekonomija Ewropea tkun waħda aktar kompetittiva u fil-Pakkett dwar l-Impjiegi tas-17 ta' April 2012¹⁶ enfazzzta il-bżonn li tittejjeb il-kooperazzjoni bejn id-dinja tax-xogħol u dik tat-taħriġ.
- (11) Ir-Riżoluzzjoni tal-Kunsill dwar il-promozzjoni ta' kooperazzjoni Ewropea mtejjba fl-edukazzjoni u t-taħriġ vokazzjonali tat-12 ta' Novembru 2002¹⁷ u d-Dikjarazzjoni ta'

⁹ ĠU C 119, 28.5.2009, p. 2.

¹⁰ COM (2009) 200 finali.

¹¹ ĠU C 311, 19.12.2009, p. 1.

¹² http://ec.europa.eu/education/lifelong-learning-policy/doc/vocational/bruges_mt.pdf.

¹³ ĠU C 372, tal-20.12.2011, p. 36.

¹⁴ ĠU C 372, tal-20.12.2011, p. 1.

¹⁵ COM (2011) 206 finali.

¹⁶ COM (2012) 173 finali.

¹⁷ ĠU C 13, 18.1.2003

Kopenhagen tat-30 ta' Novembru 2002¹⁸ talbu li jiġi żviluppat sett ta' prinċipji komuni fir-rigward tal-validazzjoni tat-tagħlim mhux formali u informali.

- (12) Il-Konklużjonijiet tal-Kunsill tat-18 ta' Mejju 2004 adottaw prinċipji komuni Ewropej dwar il-validazzjoni tat-tagħlim mhux formali u informali¹⁹.
- (13) Inventarju Ewropew dwar il-validazzjoni tat-tagħlim mhux formali u informali li jinkludi informazzjoni aġġornata dwar il-prattiki ta' validazzjoni eżistenti fil-pajjiżi Ewropej, ilu jiġi ppubblikat regolarment sa mill-2004²⁰ u l-Linji gwida għall-validazzjoni tat-tagħlim mhux formali u informali ġew ippubblikati fl-2009²¹.
- (14) Ir-Rakkomandazzjoni tal-Parlament Ewropew u tal-Kunsill dwar l-istabbiliment tal-Qafas Ewropew tal-Kwalifiki għat-tagħlim tul il-Ħajja tat-23 ta' April 2008²² stabbilixxiet li l-kwalifiki għandhom ikunu jistgħu jinkisbu permezz ta' tagħlim formali, mhux formali u informali; din stiednet ukoll lill-Istati Membri biex jorbtu l-livelli tal-kwalifiki nazzjonali tagħhom mal-Qafas Ewropew tal-Kwalifiki u fejn ikun meħtieġ, jiżviluppaw Oqfsa Nazzjonali tal-Kwalifiki li jippromwovu l-validazzjoni tat-tagħlim mhux formali u informali.
- (15) Id-Deċiżjoni tal-Parlament Ewropew u tal-Kunsill tal-15 ta' Diċembru 2004²³ stabbilixxiet il-Europass, portfoljo Ewropew li jista' jintuża miċ-ċittadini biex dawn jikkomunikaw, jirreġistraw u jipprezentaw ahjar il-kompetenzi u l-kwalifiki tagħhom madwar l-Ewropa.
- (16) Is-Sistema Ewropea għall-Akkumulazzjoni u t-Trasferiment ta' Krediti (ECTS) stabbilita skont il-proċess ta' Bolonja, tagħti krediti għal tagħlim formali bbażat fuq ir-riżultati tat-tagħlim u x-xogħol li jagħmlu l-istudenti, u tiffaċilita wkoll l-għoti minn istituzzjonijiet ta' edukazzjoni għolja ta' krediti bbażati fuq ir-riżultati mit-tagħlim minn esperjenzi ta' tagħlim mhux formali u informali.
- (17) Ir-Rakkomandazzjoni tal-Parlament Ewropew u tal-Kunsill tat-18 ta' Ġunju 2009 stabbilixxiet Sistema Ewropea ta' Krediti għall-Edukazzjoni u t-Taħriġ Vokazzjonali (ECVET)²⁴, li għandha tintuża għat-trasferiment, ir-rikonossiment u l-akkumulazzjoni tar-riżultati tat-tagħlim tal-individwi, minn kuntesti formali u, fejn xieraq, mhux formali u informali.
- (18) Il-konsultazzjonijiet f'forma ta' sħarriġ onlajn²⁵, id-diskussjonijiet fil-korpi politiċi rilevanti kif ukoll l-għadd ta' attivitajiet ta' tagħlim bejn il-pari bil-partecipazzjoni tal-imsieħba soċjali, urew kunsens sorprendenti fir-rigward tal-importanza li l-hiliet miksubin minn esperjenzi tal-ħajja u tax-xogħol ikunu viżibbli u wrew appoġġ wiesa'

¹⁸ Dikjarazzjoni tal-Ministri Ewropej tal-Edukazzjoni u t-Taħriġ Vokazzjonali, u l-Kummissjoni Ewropea, li ltaqgħu f'Kopenhagen fid-29 u t-30 ta' Novembru 2002, dwar kooperazzjoni Ewropea mtejbja fl-edukazzjoni u t-taħriġ vokazzjonali, http://ec.europa.eu/education/pdf/doc125_en.pdf.

¹⁹ http://ec.europa.eu/education/lifelong-learning-policy/doc/informal/validation2004_en.pdf.

²⁰ <http://www.cedefop.europa.eu/EN/about-cedefop/projects/validation-of-non-formal-and-informal-learning/index.aspx>.

²¹ Cedefop, 2009, http://www.cedefop.europa.eu/EN/Files/4054_en.pdf.

²² GU C 111, 6.5.2008, p. 1.

²³ GU L 390, 31.12.2004, p. 6.

²⁴ GU C 155, 8.7.2009, p. 11.

²⁵ http://ec.europa.eu/dgs/education_culture/consult/vnfil/report_en.pdf.

għal inizzjattiva Ewropea biex ittejjeb il-politika u l-prattika tal-validazzjoni fl-Istati Membri tal-UE,

ADOTTA DIN IR-RAKKOMANDAZZJONI:

1. L-Istati Membri għandhom, bil-ghan li joffru liċ-ċittadini kollha²⁶ l-opportunità li jagħtu prova ta' dak li jkunu tgħallmu barra mill-iskola u li jużawh għall-karriera tagħhom u biex ikomplu jitgħallmu:
 - (1) Jiżguraw, sal-2015, li tiġi stabbilita sistema nazzjonali ta' validazzjoni ta' tagħlim mhux formali u informali²⁷ li toffri l-opportunità liċ-ċittadini li
 - i) jivvalidaw il-hiliet, l-għarfien u l-kompetenzi li jkunu kisbu permezz ta' tagħlim mhux formali u informali, inklużi permezz ta' riżorsi edukattivi miftuħin, u
 - ii) jiksbu kwalifika shiha jew parzjali abbażi ta' esperjenzi ta' tagħlim mhux formali u informali validati, mingħajr hsara għal liġijiet oħra tal-Unjoni applikabbli, partikolarment id-Direttiva 2005/36/KE²⁸ dwar ir-rikonnoxximent tal-kwalifiki professjonali;
 - (2) Jiżguraw li s-sistema nazzjonali tal-validazzjoni tat-tagħlim mhux formali u informali tinkludi dawn l-elementi:
 - Appoġġ liċ-ċittadini biex jidentifikaw ir-riżultati tat-tagħlim tagħhom miksubin minn tagħlim mhux formali u informali;
 - Għajjnuna liċ-ċittadini biex jiddokumentaw ir-riżultati tat-tagħlim tagħhom miksubin minn tagħlim mhux formali u informali;
 - Valutazzjoni tar-riżultati tat-tagħlim ta' individwu miksubin minn tagħlim mhux formali u informali;
 - Ċertifikazzjoni tar-riżultati tal-valutazzjoni tar-riżultati tat-tagħlim miksubin permezz ta' tagħlim mhux formali u informali f'forma ta' kwalifika, ta' krediti li jwasslu għal kwalifika jew f'forom oħra xierqa.Għandu jiġi żgurat li kull ċittadin ikun jista' japprofitta minn kwalunkwe waħda mill-opportunitajiet b'mod separat jew b'mod kongunt, skont il-bżonnijiet tiegħu.
 - (3) Jiżguraw li s-sistemi nazzjonali tal-validazzjoni tat-tagħlim mhux formali u informali, filwaqt li jikkunsidraw il-bżonnijiet nazzjonali, reġjonali u/jew lokali kif ukoll dawk settorjali, jirrispettaw il-prinċipji li ġejjin:
 - Is-sistema ta' validazzjoni tkun koerenti u parti integrali mill-qafas nazzjonali tal-kwalifiki żviluppat f'konformità mal-Qafas Ewropew tal-Kwalifiki;

²⁶ Ċittadini tal-UE, kif ukoll ċittadini ta' pajjiżi terzi li għandhom residenza legali fl-Unjoni.

²⁷ Termini kif inhum definiti fl-Anness I.

²⁸ ĠU L 255, 30.9.2005, p. 22.

- L-informazzjoni dwar l-opportunitajiet ta' validazzjoni tkun disponibbli faċilment għall-individwi u l-organizzazzjonijiet;
 - Il-gruppi żvantagġjati, inklużi daww iċ-ċittadini li l-aktar hemm ċans li jkunu qiegħda jew li jkunu f'xogħol mhux sikur, huma speċifikament fil-mira tas-sistema ta' validazzjoni, billi din tista' żżid il-partecipazzjoni tagħhom fit-tagħlim tul il-ħajja u l-aċċess tagħhom għas-suq tax-xogħol;
 - L-individwi, li jkunu f'sitwazzjonijiet ta' qgħad jew ta' xogħol mhux sikur, jingħataw l-opportunità li ssirilhom verifika tal-ħiliet u l-kompetenzi tagħhom fi żmien tliet xhur minn meta jiġi identifikat il-bżonn;
 - L-aċċess għall-validazzjoni jkun affordabbli għaċ-ċittadini li jkunu jixtiequ li ssirilhom proċedura ta' validazzjoni;
 - Il-gwida u l-ghoti ta' pariri adattati jkunu disponibbli u affordabbli għall-individwi li jkunu jixtiequ li ssirilhom proċedura ta' validazzjoni;
 - Ikun hemm fis-seħħ miżuri trasparenti li jiżguraw il-kwalità u li jappoġġjaw metodoloġiji u għodod ta' valutazzjoni li jkunu affidabbli, validi u kredibbli;
 - Ikun żgurat l-iżvilupp ta' kompetenza professjonali tal-persunal involut fil-proċess ta' validazzjoni fis-setturi rilevanti kollha;
 - Il-kwalifiki miksubin permezz tal-validazzjoni ta' esperjenzi ta' tagħlim mhux formali u informali jirrispettaw l-istandards maqbulin li jkunu l-istess jew ekwivalenti għall-istandards tal-kwalifiki miksubin permezz ta' programmi edukattivi formali;
 - Jiġi promoss l-użu ta' għodod eżistenti u futuri tal-qafas Europass biex tiġi ffaċilitata d-dokumentazzjoni tar-riżultati tat-tagħlim;
 - Ikun hemm sinerġiji bejn l-arrangamenti ta' validazzjoni u s-sistemi ta' krediti applikabbli fis-sistema ta' edukazzjoni u taħriġ formali, pereżempju l-ECTS u l-ECVET;
- (4) Jiġi żgurat l-involviment tal-partijiet interessati rilevanti bħall-impjegaturi, it-trejdjunjins, il-kmamar tal-industrija, il-kummerċ u s-snajjja' ta' ħila, l-entitajiet nazzjonali involuti fil-proċess tar-rikonoxximent tal-kwalifiki professjonali, is-servizzi għall-impjiegi, l-organizzazzjonijiet taż-żgħażaġħ, il-ħaddiema maż-żgħażaġħ u l-fornituri tal-edukazzjoni u t-taħriġ, kif ukoll l-organizzazzjonijiet tas-soċjetà ċivili, fl-iżvilupp u l-implimentazzjoni tal-komponenti u l-mekkaniżmi msemmija fil-punti 2 u 3, flimkien mal-ghoti ta' inċentivi:.
- lill-impjegaturi, lill-organizzazzjonijiet taż-żgħażaġħ u lill-organizzazzjonijiet tas-soċjetà ċivili u jiġu ffaċilitati l-identifikazzjoni u d-dokumentazzjoni tar-riżultati tat-tagħlim miksubin waqt ix-xogħol jew waqt attivitajiet volontarji, bl-użu tal-għodod rilevanti (partikolarment l-għodod żviluppati skont il-qafas Europass);

- lill-fornituri tal-edukazzjoni u t-taħriġ biex jiffaċilitaw l-aċċess għall-edukazzjoni u t-taħriġ formali abbażi ta' riżultati tat-tagħlim f'kuntesti mhux formali u informali u, jekk ikun xieraq, l-ghoti ta' eżenzjonijiet u/jew krediti għal riżultati rilevanti tat-tagħlim miksubin f'kuntesti mhux formali u informali;
- (5) Jiżguraw koordinazzjoni bejn is-servizz ta' implimentazzjoni tal-edukazzjoni, tat-taħriġ, tax-xogħol u taż-żgħażaġħ, kif ukoll bejn il-politiki rilevanti.
2. L-Istati Membri u l-Kummissjoni għandhom jiehdu l-miżuri li ġejjin:
- (1) Jiżguraw li jsir segwitu ta' din ir-Rakkomandazzjoni mill-Grupp ta' Konsulenza dwar il-QEK²⁹ u jiżguraw l-involviment f'attivitajiet sussegwenti tal-Grupp ta' Konsulenza dwar l-QEK, tal-organizzazzjonijiet rilevanti taż-żgħażaġħ u tar-rappreżentanti tas-settur volontarju;
 - (2) Jirrapportaw dwar il-progress li jkun sar wara l-adozzjoni ta' din ir-Rakkomandazzjoni fir-Rapport Kongunt li jmiss tal-Kummissjoni u tal-Kunsill, ippubblikat bħala parti mill-Istrateġija tal-2020 dwar l-Edukazzjoni u t-Taħriġ fl-2015 u fir-Rapporti Kongunti sussegwenti;
 - (3) Jappoġġjaw l-implimentazzjoni ta' din ir-Rakkomandazzjoni billi jużaw l-gharfen esperti tal-Aġenziji tal-Unjoni, partikolarment is-Cedefop, permezz ta' rappurtar dwar it-twaqqif tas-sistema nazzjonali tal-validazzjoni tat-tagħlim mhux formali u informali fir-rapport annwali dwar l-iżvilupp tal-Oqfsa Nazzjonali tal-Kwalifiki u jappoġġjaw lill-Kummissjoni permezz ta' aġġornament regolari tal-Inventarju Ewropew dwar il-validazzjoni tat-tagħlim mhux formali u informali.
3. Il-Kummissjoni għandha:
- (1) Tappoġġja lill-Istati Membri u lill-partijiet interessati billi:
 - Tiffaċilita t-tagħlim effettiv bejn il-pari u l-iskambju tal-esperjenzi u l-prattiki tajba;
 - Tagġorna regolarment il-Linji gwida Ewropej għall-validazzjoni tat-tagħlim mhux formali u informali li huma mqassrin fl-Anness II;
 - (2) Tkompli tiżviluppa strumenti, skont il-Qafas Europass, li jiffaċilitaw it-trasparenza u r-rikonoxximent madwar l-Ewropa tar-riżultati tat-tagħlim validati li jkunu nkisbu minn esperjenzi ta' tagħlim mhux formali u informali;
 - (3) Tiżgura li, b'kooperazzjoni mal-Istati Membri, il-Programmi Tagħlim tul il-Ħajja u Żgħażaġħ Mobbli, il-programm Ewropew futur għall-edukazzjoni, it-taħriġ, iż-żgħażaġħ u l-isport u l-Fondi Strutturali Ewropej jappoġġjaw l-implimentazzjoni ta' din ir-Rakkomandazzjoni;

²⁹ Imwaqqaf bir-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment ta' Qafas Ewropew tal-Kwalifiki għat-tagħlim tul il-ħajja, ĠU C 111/1, tas-6.5.2012. p 1.

- (4) Tivvaluta u tevalwa, b'kooperazzjoni mal-Istati Membri u wara konsultazzjoni mal-partijiet interessati kkonċernati, l-azzjoni meħuda bħala segwitu għal din ir-Rakkomandazzjoni, u tirrapporta lill-Kunsill sal-31 ta' Lulju 2017 dwar l-esperjenza miksuba u l-implikazzjonijiet għall-futur inkluża, jekk ikun neċessarju, ir-reviżjoni tar-Rakkomandazzjoni.

Magħmul fi Brussell,

Għall-Kunsill
Il-President

ANNESS I DEFINIZZJONIJIET

Għall-finijiet ta' din ir-Rakkomandazzjoni, għandhom japplikaw id-definizzjonijiet li ġejjin:

- (a) *Tagħlim formali* jsir f'ambjent organizzat u strutturat, speċifikament dedikat għat-tagħlim u tipikament iwassal għall-ġhoti ta' kwalifika, ġeneralment f'forma ta' ċertifikat jew diploma. Dan jinkludi s-sistemi tal-edukazzjoni ġenerali, it-taħriġ vokazzjonali tal-bidu u l-edukazzjoni għolja.
- (b) *Tagħlim mhux formali* jirrigwarda t-tagħlim li jsir permezz ta' attivitajiet pjanati (f'termini ta' għanijiet tat-tagħlim, żmien tat-tagħlim) fejn ikun hemm xi forma ta' appoġġ għat-tagħlim (pereżempju, relazzjonijiet bejn l-istudenti u l-għalliema). Dan jista' jkopri programmi li jrawmu l-hiliet tax-xogħol, il-litteriżmu fost l-adulti u l-edukazzjoni bażika għal min jitlaq kmieni mill-iskola. Każijiet tasew komuni ta' tagħlim mhux formali jinkludu taħriġ ma' kumpanija, li permezz tiegħu l-kumpaniji jaġġornaw u jtejbu l-hiliet tal-haddiema tagħhom bħall-hiliet fl-ICT, tagħlim strutturat onljani (pereżempju permezz tal-użu ta' riżorsi edukattivi miftuħin), u korsijiet organizzati mill-organizzazzjonijiet tas-soċjetà ċivili għall-membri tagħhom, il-grupp fil-mira tagħhom jew il-pubbliku ġenerali.
- (c) *Tagħlim informali* huwa tagħlim li jirriżulta mill-attivitajiet ta' kuljum relatati max-xogħol, il-hajja tal-familja jew iż-żmien ta' mistrieħ. Dan ma jkunx organizzat jew strutturat f'termini ta' għanijiet, hin jew appoġġ għat-tagħlim. It-tagħlim informali jista' jkun wiehed mhux intenzjonat mill-perspettiva ta' min ikun qed jitgħallim. Xi eżempji ta' riżultati tat-tagħlim miksubin permezz ta' tagħlim informali, huma l-hiliet miksubin mill-esperjenzi tal-hajja u tax-xogħol. Xi eżempji huma hiliet fil-ġestjoni tal-proġetti jew hiliet fl-ICT miksubin waqt ix-xogħol; lingwi mitgħallma u hiliet interkulturali miksubin waqt żjara f'pajjiż ieħor; hiliet tal-ICT miksubin barra mix-xogħol, hiliet miksubin mill-volontarjat, minn attivitajiet kulturali, mill-isport, mix-xogħol maż-żgħażaġh u permezz ta' attivitajiet id-dar (pereżempju, tiegħu hsieb tifel/tifla).
- (d) *Kwalifika* tfisser ir-riżultat formali ta' proċess ta' valutazzjoni u ta' validazzjoni li jinkiseb meta korp kompetenti jiddetermina li individwu jkun kiseb ir-riżultati tat-tagħlim sal-livelli preskritti.
- (e) *Riżultati tat-tagħlim* tfisser dikjarazzjonijiet dwar dak li jaf, jifhem u dak li huwa kapaċi jwettaq dak li qiegħed jitgħallim f' tmiem il-proċess ta' tagħlim u li huma definiti f'termini ta' għarfien, hiliet u kompetenzi.
- (f) *Qafas nazzjonali tal-kwalifiki* tfisser deskrizzjoni koerenti u komprensiva tal-livelli tal-kwalifiki bbażata fuq ir-riżultati tat-tagħlim.
- (g) *Validazzjoni* hija proċess ta' konferma minn korp awtorizzat li individwu jkun kiseb riżultati tat-tagħlim li jistgħu jitqabblu ma' standard rilevanti. Din tikkonsisti minn erba' fażijiet distinti: (1) identifikazzjoni permezz ta' djalogu tal-esperjenzi partikolari tal-individwu, (2) dokumentazzjoni – biex l-esperjenzi tal-individwu jkun vizibbli – (3) valutazzjoni formali ta' dawn l-esperjenzi u (4) rikonoxximent li jwassal għal ċertifikazzjoni, pereżempju kwalifika parzjali jew shiha.

ANNESS II:

Sommarju tal-linji gwida dwar il-validazzjoni tat-tagħlim mhux formali u informali

Prattika effettiva: il-perspettiva Ewropea

Il-prattika tal-validazzjoni tat-tagħlim informali u mhux formali għandha tkun kompatibbli mal-elementi prinċipali inklużi fil-prinċipji Ewropej tal-2004 għall-validazzjoni tat-tagħlim mhux formali u informali, il-prinċipji Ewropej biex tkun żgurata l-kwalità fl-edukazzjoni u t-taħriġ, u r-rakkomandazzjoni għal qafas Ewropew ta' referenza biex tkun żgurata l-kwalità għall-VET.

Il-kooperazzjoni Ewropea fil-validazzjoni għandha tkompli tiġi żviluppata, partikolarment bl-aġġornament u t-titjib regolari ta' dawn il-linji gwida u tal-inventarju Ewropew dwar il-validazzjoni tat-tagħlim mhux formali u informali.

L-ghodod u l-oqfsa (il-qafas Ewropew tal-kwalifiki, il-Europass, is-sistemi ta' krediti Ewropej, eċċ.) fil-livell Ewropew jistgħu jintużaw biex jippromwovu l-validazzjoni u jtejbu l-komparabbiltà u t-trasparenza tar-riżultati tal-proċessi tal-validazzjoni u b'hekk titrawwem il-fiduċja lil hinn mill-fruntiera nazzjonali.

Prattika effettiva: il-perspettiva nazzjonali

Il-validazzjoni tat-tagħlim mhux formali u informali għandha tkun ikkunsidrata bħala parti integrali mis-sistema nazzjonali tal-kwalifiki.

L-approċċ formattiv lejn il-valutazzjoni huwa importanti peress li jagħmel enfasi fuq l-“identifikazzjoni” tal-gharfien, il-hiliet u l-kompetenzi usa', bħala parti kruċjali mit-tagħlim tul il-ħajja.

Il-validazzjoni kumulattiva jeħtieġ li jkollha rabta definita b'mod ċar u mhux ambigwa mal-istandards użati fis-sistema (jew il-qafas) nazzjonali tal-kwalifiki.

Id-dritt għall-validazzjoni għandu jiġi kkunsidrat fil-kazijiet fejn it-tagħlim mhux formali u informali jkun ikkunsidrat bħala l-mezz normali biex tinkiseb kwalifika, b'mod parallel għall-edukazzjoni u t-taħriġ formali.

L-iżvilupp tal-oqfsa nazzjonali tal-kwalifiki jista' jintuża bħala opportunità biex il-validazzjoni tiġi integrata b'mod sistematiku fis-sistemi tal-kwalifiki.

L-introduzzjoni tal-validazzjoni bħala parti integrali ta' qafas nazzjonali tal-kwalifiki tista' tintrabat mal-bżonn li jittejjeb l-aċċess għall-kwalifiki, il-progressjoni fir-rigward tal-kwalifiki u t-trasferiment tagħhom.

Is-sostenibbiltà u l-koerenza tas-sistemi nazzjonali tal-validazzjoni għandhom ikunu appoġġjati minn analiżi regolari tal-ispejjeż meta mqabblin mal-benefiċċji.

Prattika effettiva: il-perspettiva organizzazzjonali

L-edukazzjoni formali, l-intrapriżi, il-fornituri tal-edukazzjoni għall-adulti u l-organizzazzjonijiet volontarji huma l-partijiet interessati prinċipali fl-ghoti tal-opportunitajiet għall-validazzjoni tat-tagħlim mhux formali u informali.

Il-validazzjoni tat-tagħlim mhux formali u informali tohloq sfidi għall-edukazzjoni formali fir-rigward tal-firxa tat-tagħlim li jista' jiġi vvalidat u kif dan il-proċess jista' jiġi integrat fil-kurrikulu formali u l-valutazzjoni tiegħu.

Jeżistu vantaġġi kbar għall-intraprizi jekk dawn jistabbilixxu sistemi biex jiddokumentaw l-għarfien, il-ħiliet u l-kompetenzi tal-impjegati tagħhom. L-intraprizi jeħtieġ li joħolqu bilanċ bejn l-interessi leġittimi tagħhom bħala impjegaturi u l-interessi leġittimi tal-impjegati individwali.

Is-settur tal-edukazzjoni għall-adulti huwa kontributur maġġuri għat-tagħlim mhux formali u informali u t-tkomplija tal-iżvilupp tiegħu għandha tkun appoġġjata minn żvilupp sistematiku tal-validazzjoni formattiva u kumulattiva.

It-tielet settur (jew dak volontarju) joffri firxa wiesgħa ta' opportunitajiet ta' tagħlim personalizzati li għandhom valur għoli f'kuntesti oħra. Il-validazzjoni għandha tintuża biex tagħmel viżibbli u tivvalorizza r-riżultati ta' dan it-tagħlim, kif ukoll biex tassisti fit-trasferiment tagħhom għal kuntesti oħra.

Il-funzjonijiet tal-korpi differenti involuti fil-validazzjoni jeħtieġu koordinazzjoni permezz ta' qafas istituzzjonali.

Ir-rotta istituzzjonali biex jinkisbu l-validazzjoni u ċ-ċertifikazzjoni ma għandhiex twassal għal ċertifikati li jitqies li għandhom stejtns differenti minhabba r-rotta segwita biex jinkisbu.

Prattika effettiva: l-individwu

L-individwu jinsab fil-qalba tal-proċess ta' validazzjoni. L-attivitajiet ta' aġenziji oħra involuti fil-validazzjoni għandhom ikunu kkunsidrati fid-dawl tal-impatt tagħhom fuq l-individwu.

Kulhadd għandu jkollu aċċess għall-validazzjoni u l-enfasi fuq il-motivazzjoni biex ikun hemm involviment fil-proċess hija partikolarment importanti.

Il-proċess b'diversi stadji tal-validazzjoni joffri lill-individwi ħafna opportunitajiet biex jiddeċiedu dwar id-direzzjoni futura tal-validazzjoni. It-teħid tad-deċiżjonijiet għandu jkun appoġġjat minn informazzjoni, pariri u gwida.

Prattika effettiva: l-istruttura tal-proċess ta' validazzjoni

It-tliet proċessi tal-orjentazzjoni, il-valutazzjoni u l-verifika esterna jista' jintużaw għall-evalwazzjoni tal-proċeduri u l-appoġġ tal-iżvilupp ta' proċeduri godda ta' validazzjoni.

Prattika effettiva: il-metodi

Il-metodi ta' validazzjoni tat-tagħlim mhux formali u informali huma essenzjalment l-istess għodod li jintużaw fil-valutazzjoni tat-tagħlim formali.

Meta jintużaw għall-validazzjoni, l-għodod għandhom jiġu adottati, ikkombinati u applikati b'tali mod li jirrifletti l-ispeċifità individwali u l-karattru mhux standardizzat tat-tagħlim mhux formali u informali.

L-għodod għall-valutazzjoni jeħtieġ li jkunu adattati biex jaqdu l-iskop tagħhom.

Prattika effettiva: il-prattikanti tal-validazzjoni

L-operat effettiv tal-proċessi ta' validazzjoni fundamentalment jiddependi fuq il-kontribut professjonali minn dawk li jagħtu l-pariri, il-valutaturi u l-amministraturi tal-proċess ta' validazzjoni. It-tnejn u t-tahriġ kontinwu ta' dawn il-persuni huwa importanti b'mod kritiku.

In-netwerking li jippermetti l-qsim tal-esperjenzi u l-funzjonament shiħ ta' komunità ta' prattika, għandu jkun parti minn programm ta' żvilupp għall-prattikanti.

L-interazzjoni bejn il-prattikanti fi proċess wiehed ta' validazzjoni x'aktarx li twassal għal prattiki aktar effiċjenti u effettivi li jappoġġjaw lill-individwi li jfittxu l-validazzjoni.